

EŻAMIJIET ANNWALI TAL-LIĊEJ U L-ISKEJJEL SEKONDARJI 2007

Taqsimata ta' l-Assessjar Edukattiv – Diviżjoni ta' l-Edukazzjoni

IL-HAMES KLASSI **MALTI** **HIN: SAGHTEJN**

Isem: _____

Klassi: _____

ISTRUZZJONIJIET LILL-ISTUDENTI:

1. Wieġeb il-mistoqsijiet kollha kif mitlub/a.
 2. Ortografija, punteġġjatura, sintassi, ideat u preżentazzjoni tajbin jgħinuk biex tikseb riżultati aħjar.
-

GHALL-UŻU TA' L-GHALLIEMA

SKEMA TA' MARKI

Mistoqsija	A	B	Ċ	D	E	F	Oral	Total
Marki	8	20	8	3	31	20	10	100
Marki ta' l-istudent/a								

KUMMENTI

SILTA GHALL-ISTHARRIĠ

Aqra sewwa din is-silta u wara wieġeb il-mistoqsijiet:

NAGHAĠ

Smajtuha żgur il-ħrafa tan-nagħaġ ta' Bendu. In-nagħaġ kollha, għax għandhom moħħ ta' nagħaġ, imorru wara l-kibx (muntun) imur fejn imur, imqar jaqbzu warajh minn irdum għal isfel. Il-ħrafa hi karikatura tal-folla bla moħħ li tigri wara mexxej li jaf jgħajjat, imqar ma jkun kapaċi għal xejn ħlief biex jgħajjat. Milli jidher l-istorja ma tghoddx għal-lum biss, għax ħames mitt sena ilu Rabelais kiteb rakkont jixbah lil tagħna bin-nagħaġ jaqbzu l-baħar u jegħrqu. (*par. 1*)

L-istorja mimlija b'kazi fejn eluf kbar u saħansitra miljuni grew lejn ir-rovina wara kibx imhegġeġ, jekk mhux miġnun. Bizżejjed insemmu poplu shiħ, kbir u qawwi, li tkeskes minn Hitler. (*par. 2*)

In-nagħaġ għadhom magħna. Narawhom f'*meeting* politiku. Il-kelliem iħambaq u jippriedka, x'aktarx b'lehen eżaltat, u l-folla tisma'. Kultant jgħolli leħnu nota jew tnejn, u l-folla tinfexx iċċapċap. Narawhom f'partita futbol, meta plejer jagħmel mossa provokanti, u eluf ta' partitarji erhilhom jitmashnu, jekk ukoll ma jmorrux jaħbtu għall-avversarji. (*par. 3*)

Illum ix-xjenza wrietna bil-provi li ebda bniedem ma hu kopja eżatta ta' xi bniedem ieħor. "Kull bniedem hu uniku u irrepitibbli," qal il-Papa. Il-marki ta' subgħajja m'humieq il-marki ta' xi wieħed jew waħda minnkom. Lanqas ma huma ta' xi hadd li għex qabli jew li għad irid jitwieled. U bħal truff subgħajja, moħħi u moħħkom huma uniċi. X'rigal, dan li tana Alla! U kemm ma nistmawhx kull meta nħallu lil haddieħor jiddeċiedi għalina. (*par. 4*)

Gheziez żgħażaġh, tkunux nagħaġ. Ahsbu b'moħħkom u imxu kif tgħidilkom il-kuxjenza. Taċċettawx b'għajnejn magħluqa kulma jgħidulkom. Thallux il-moda tkaxkarkom. Emmnuni, jagħtini l-biki meta nara żgħażaġh fl-aħjar tagħhom jaħlu l-ħin, l-enerġija u l-flus biex, flok jistrieħu, imorru jqattgħu s-siġhat ta' bil-lejl f'sala mudlama u mimlija duħħan, jixorbu, jekk ma jiħdux id-droga, u jiżgijjaw bħas-slavaġ tal-gungla. (*par. 5*)

Ma rridx nagħmel priedki. Għandkom moħħkom, u għandkom il-kuxjenza li bla heda tgħidilkom x'inhu t-tajjeb u x'inhu l-ħazin. Jekk tridu, tafu tagħzlu t-triq dritta, dejqa kemm hi dejqa, li twassalkom għall-ġid li jibqa' u jiġbed fuqkom ir-rispett ta' kull ċittadin onest. (*par. 6*)

(addattament minn *Nagħaġ* ta' Kilin, artiklu li deher fil-ħarga ta' Mejju 2001 tas-*Sagħtar*)

A. FEHIM IT-TEST

(8 marki)

1. Liema hija l-ħrafa li tixbah ħafna lil dik tan-nagħaġ ta' Bendu?

_____ (marka)

2. Xi jrid jgħid biha l-kittieb il-frazi *Il-ħrafa hi karikatura tal-folla bla moħħ li tigri wara mexxej li jaf jgħajjat, ? (par. 1)*

(marka)

3. Għal liema poplu qiegħed jirreferi l-kittieb fit-tieni paragrafu?

(marka)

4. Fejn narawhom in-nagħaġ illum il-ġurnata? Trid issemmi żewġ hwejjeġ.

(marka)

5. Il-kibx (muntun) huwa dak li jmexxi u jhegġeġ lill-folla. Ma' min qiegħed iqabblu l-kittieb fit-tielet paragrafu?

(2 marki)

6. Kif għandna nagħixxu fil-ħajja biex ma nkunux “nagħaġ”? Trid issemmi żewġ modi.

(2 marki)

B. GHARFIEN IL-LINGWA

(20 marka)

GRAMMATIKA U MORFOLOĠIJA

1. Sib u ikteb:

a. partiċipju passiv mit-tieni paragrafu: _____ (marka)

b. verb dgħajjef moħfi fin-negattiv mit-tielet paragrafu: _____ (marka)

ċ. *Smajtuha (par.1)* hija l-ewwel kelma li nsibu fis-silta. X'funzjoni grammatikali għandha *smajtu* fil-kelma *smajtuha*?

Smajtu: _____

_____ (2 marki)

d. nom fl-għadd imtenni mir-raba' paragrafu: _____ (marka)

e. verb irregolari mill-ħames paragrafu: _____ (marka)

f. nom fis-singular bil-pronom meħmuż tat-tieni persuna plural mill-ħames paragrafu:

_____ (marka)

g. verb fl-10 forma mill-ħames paragrafu: _____ (marka)

2. Wieġeb kif mitlub/a: (6 marki)

a. il-plural ta' <i>jgħajjat (par. 1)</i>	a.
b. verb fl-imperattiv singular minn <i>rakkont (par.1)</i>	b.
ċ. is-singular, l-għadd imtenni u l-plural tal-plural minn <i>eluf (par. 2)</i>	ċ. is-singular:
	l-għadd imtenni:
	plural tal-plural:
d. il-mamma ta' <i>wrietna (par. 4)</i>	d.
e. nom minn <i>jiddeċiedi (par. 4)</i>	e.
f. aġġettiv minn <i>kuxjenza (par. 6)</i>	f.

LESSIKU / VOKABULARJU

3. Ikteb sinonimi (kliem bl-istess tifsira) għall-kliem li ġej, dejjem skond is-sens tas-silta fejn jinsabu: (2 marki)

a. <i>imqar ma jkun kapaċi għal xejn (par. 1)</i>	a.
b. <i>rovina (par. 2)</i>	b.

ANALIŻI TESTWALI

4. *U kemm ma nistmawhx kull meta nħallu lil ħaddieħor jiddeċiedi għalina. (par. 4)*
Għal min qed jirreferi l-pronom meħmuż h f' *nistmawhx* ?

_____ (marka)

5. *Smajtuha* (par.1) hija l-ewwel kelma li nsibu fis-silta. Għalxiex qieghda tirreferi l-kelma *smajtuha*?

Smajtuha: _____ (marka)

6. *Emmnuni* ... (par. 5). Għal min qieghed jirreferi s-suffiss *ni* fil-kelma *emmnuni*?

_____ (marka)

SINTASSI

7. Ikteb mill-ġdid f' sentenza waħda l-ewwel tliet sentenzi tal-ħames paragrafu.
L-ewwel parti tas-sentenza tiegħek hija lesta.

Il-kittieb qalilna lilna ż-żgħażaġħ biex _____

_____. (marka)

Ċ. HILJET FIL-MALTI KOMUNIKATTIV

(8 marki)

Aghżel **wahda** minn a, b u ċ u ikteb bejn 80 u 100 kelma fuq karta separata.

- Ikteb djalogu bejn tnejn min-nies li qegħdin jiddiskutu l-użu tat-trasport pubbliku minflok il-karozzi privati.
- Ikteb ittra lill-Kap tat-Taqsima Programmi ta' stazzjon lokali fejn turi l-apprezzament tiegħek dwar programm partikolari li għoġbok, u għid għaliex. L-istazzjon lokali jismu *TeleMera Tagħkom* (TMT fil-qosor).
- Sthajjel li inti studjuż/a tad-Dinosawri u waqt li kontu qegħdin thaffru fil-limiti ta' Għajn Langasa ltqajtu ma' għadam ta' razza ġdida ta' dinosawru li hadd ma kien jaf biha. Ikteb rapport għall-gazzetti lokali, fejn turi kif wasaltu għas-sejba u l-iżviluppi li saru mis-sejba 'l hawn.

D. L-ASPETT SIMBOLIKU FL-ISFOND LINGWISTIKU POPOLARI

(3 marki)

- a. Fir-raba' paragrafu naraw kemm tassew għandna għalxiex niżzu ħajr 'l Alla li aħna bnedmin, li kulhadd huwa uniku, kif ukoll niżzuh ħajr għal kull ma tana. Insibu bosta qwieli li jixhdu dan. Kompli l-qawl ta' hawn taht li wkoll jitkellem fuq dan il-punt.

It-tigieġa _____ tizzi ħajr 'l Alla. (2 marki)

- b. Fl-istess paragrafu, u mis-silta kollha, huwa ċar il-ħsieb madankollu li Alla jgħinna biss jekk aħna jkollna r-rieda biex nagħmlu dak kollu possibbli biex nimxu 'l quddiem, dejjem b'mod onest u sew. Ikteb il-qawl li juri dan kollu.

_____ (marka)

E. LETTERATURA: QAWSALLA

(31 marka)

- a. Aqra sew din is-silta mill-poezija *F'Haġar Qim* ta' Ġorġ Pisani, imbagħad wieġeb il-mistoqsijiet ta' taht:

Qamar ta' Mejjun, tghid 'il hadd il-lejla
Għala ġejt waħdi f'dan l-imkien hemdieni;
Irrid f'dal-maqdes għal ftit ngħix ta' Malta
Mal-ġens ewlieni.

Mur, qamar twajjeb, mur, ħallini waħdi, 5
Ninsa lid-dinja, lill-bnedmin, ġrajjiati,
Irrid nintilef fil-jiem sbieħ li taru
Bi ħsibijati.

Iskot, hawn huma, qed joqorbu, dieħla, 10
It-tfajliet somor, qalb l-ghajjat u l-ghana,
Kemm kemm mistura, u bla ħziem xuxithom,
Miexja daħkana.

Waqfu; mill-midbaħ tielgħa daħna kbira, 15
Tferrxet mal-maqdes qatgħa shab sewdiena,
It-tfajliet waqgħu wiċċhom fl-art jixehru,
Jittallbu l-ħniena.

Tbexxqet purtiera; minn god-dħaħen ħarġu 20
Tnejn lebsin l-aħmar b'ħafna deh' b' fuq rashom,
Tlellix ta' ġmiemen, rand u liedna friska
Thaddar ma' ngħashom.

Refgħu dirgħajhom, b'lehen qawwi għajtu:
"Zgħażagħ, itolbu hawn, isahru magħna,
Lill-allat sebbħu, għall-ħelsien u r-rebħa
Ta' Malta tagħna."

1. X'għamla ta' poezija hija *F'Haġar Qim*?

_____ (marka)

2. F'din is-silta nsibu taħdem il-qawwa deskrittiva mimlija immaġinazzjoni tal-poeta Ġorġ Pisani. Ikkummenta.

_____ (3 marki)

3. Fisser **tlieta** minn dawn il-ħamsa skond kif il-poeta qiegħed jużahom fis-silta:

a. <i>imkien ħemdieni</i> (vers 2)	a.
b. <i>ħziem</i> (vers 11)	b.
ċ. <i>midbaħ</i> (vers 13)	ċ.
d. <i>isahru magħna</i> (vers 22)	d.
e. <i>sebbħu</i> (vers 23)	e.

(3 marki)

4. X'tip ta' vers u rima juża l-poeta f'din is-silta?

_____ (2 marki)

5. X'inhil l-figura tad-diskors principali li jinqeda biha l-poeta fis-silta?

_____ (marka)

6. Il-poezija fiha b'kollox għaxar strofi. Hawnhekk insibu l-ewwel sitta. X'jigri eżatt wara li jtkellmu t-*tnejn libsin l-aħmar*?

(2 marki)

7. Tahseb li *F'Haġar Qim* għandha post xieraq fit-Tema *Ġrajja u Identità*? Għaliex?

(3 marki)

b. Il-Komponent Letterarju.

Wieġeb mistoqsija *wahda* minn dawn it-tlieta. Ikteb madwar 200 kelma fuq karta separata. (16-il marka)

- i. Għid kif il-poeziji u s-siltiet ta' proża fit-taqsimha *Tifkiriet* juru dak li għaddew minnu l-kittieba.
- ii. Mis-siltiet ta' proża li nsibu fit-Taqsimha *Ġrajja u Identità* nintebħu minn xiex għadda l-poplu Malti tul iż-żminijiet. Uri kemm dan huwa minnu.
- iii. Il-ħajja hija magħmula kemm minn ferħ kif ukoll minn dwejjaq. Aġhti l-fehma tiegħek billi tagħmel referenza għal xi xogħlijiet fit-taqsimha *Karattri*.

F. KOMPONIMENT	(20 marka)
-----------------------	------------

Agħzel **wiehed**, u ikteb madwar **350 kelma** fuq karta separata.

1. Il-ħsieb jifni u jtemm il-bniedem.
2. L-imħabba tezisti, jew hija biss ħolma? Ikkummenta.
3. Il-qari u l-kompjuter. Ghejun ta' edukazzjoni.
4. Hbula.
5. Ma kienx lejli. Xi hadd kien qed jgħoddli l-passi tiegħi.
6. Il-bniedem kif jarah annimal ieħor.